

“ಮಧುರ ಮಕ್ಕಳೇ - ಈ ವಿದ್ಯೆಯಲ್ಲಿ ಶಬ್ದದ ಅವಶ್ಯಕತೆ ಇಲ್ಲ - ಇಲ್ಲಂತೂ ತಂದೆ ಒಂದೇ ಮಂತ್ರವನ್ನು ಕೊಟ್ಟಿದ್ದಾರೆ, ಮಕ್ಕಳೇ ಶಾಂತವಾಗಿದ್ದು ನನ್ನೊಬ್ಬನನ್ನೇ ನೆನಪು ಮಾಡಿ”

ಪ್ರಶ್ನೆ: ಯಾವ ಮಕ್ಕಳಿಗೆ ಈಶ್ವರೀಯ ನಶೆ ಇರುತ್ತದೋ ಆ ಮಕ್ಕಳ ನಶೆ ಏನು?

ಉತ್ತರ: 1) ಈಶ್ವರೀಯ ನಶೆಯಲ್ಲಿ ಇರುವಂತಹ ಮಕ್ಕಳ ನಡವಳಿಕೆ ಬಹಳ ಘನತೆಯಿಂದ ಇರುತ್ತದೆ. 2) ಮುಖದಿಂದ ಬಹಳ ಕಡಿಮೆ ಮಾತನಾಡುತ್ತಾರೆ. 3) ಅವರ ಮುಖದಿಂದ ಸದಾ ರತ್ನಗಳೇ ಬರುತ್ತವೆ. ಹಾಗೆಯೇ ಘನತೆಯುಳ್ಳ ಮನುಷ್ಯರು ಬಹಳ ಕಡಿಮೆ ಮಾತನಾಡುತ್ತಾರೆ. ತಾವು ಈಶ್ವರೀಯ ಸಂತಾನರಾಗಿದ್ದೀರಿ. ತಾವು ಘನತೆಯಿಂದ ಇರಬೇಕು.

ಓಂ ಶಾಂತಿ. ಬೇಹದ್ದಿನ ತಂದೆ ಕುಳಿತು ಬೇಹದ್ದಿನ ಮಕ್ಕಳಿಗೆ ತಿಳಿಸುತ್ತಾರೆ. ಬೇಹದ್ದಿನ ಮಕ್ಕಳಿಗೆ ತಿಳಿಸುತ್ತಾರೆ ಎಂದು ಬೇರೆ ಯಾರೂ ಹೇಳುವುದಿಲ್ಲ. ಯಾರಿಗೆ ಶಿವಬಾಬಾ ಎಂದು ಹೇಳುತ್ತೇವೆ ನಮ್ಮ ಪಾರಲೌಕಿಕ ತಂದೆ ಅವರಾಗಿದ್ದಾರೆ ಎಂದು ಮಕ್ಕಳು ತಿಳಿದಿದ್ದಾರೆ. ಶಿವ ಎಂಬ ಹೆಸರು ಇರುವ ಮನುಷ್ಯರು ಬಹಳ ಇದ್ದಾರೆ. ಆದರೆ ಅವರು ಯಾರು ಪಾರಲೌಕಿಕ ತಂದೆ ಅಲ್ಲ. ಯಾರು ಪರಮಧಾಮದಿಂದ ಬಂದಿದ್ದಾರೋ ಅವರು ಒಬ್ಬರೇ ಪಾರಲೌಕಿಕ ತಂದೆ ಆಗಿದ್ದಾರೆ. ಆ ನಿರಾಕಾರನನ್ನೇ ಕರೆಯುತ್ತಾರೆ. ಅವರಿಗೆ ಭಗವಂತ ಎಂದು ಹೇಳುತ್ತಾರೆ. ಬ್ರಹ್ಮಾ- ವಿಷ್ಣು - ಶಂಕರ ದೇವತೆಗಳಾಗಿದ್ದರು. ಭಗವಂತ ಯಾರು ಪರಮಧಾಮದಲ್ಲಿ ಇದ್ದಾರೋ ಅವರು ಸರ್ವ ಆತ್ಮಗಳ ತಂದೆ ಆಗಿದ್ದಾರೆ. ತಾವು ಯಾವುದೇ ಗುರು ಗೋಸಾಯಿಗಳ ಬಳಿ ಬಂದಿಲ್ಲ. ತಮಗೆ ಗೊತ್ತಿದೆ ನಾವು ಪಾರಲೌಕಿಕ ತಂದೆಯ ಸಮ್ಮುಖದಲ್ಲಿ ಕುಳಿತಿದ್ದೇವೆ. ಪಾರಲೌಕಿಕ ತಂದೆ ಮಧುಬನದಲ್ಲಿ ಬಂದಿದ್ದಾರೆ. ಅವರು ಹೇಳುತ್ತಾರೆ - ಕೃಷ್ಣ ಮಧುಬನದಲ್ಲಿ ಬಂದ, ಆದರೆ ಇಲ್ಲ. ಪಾರಲೌಕಿಕ ತಂದೆಯೇ ಮಧುಬನದಲ್ಲಿ ಮುರಳಿಯನ್ನು ನುಡಿಸುತ್ತಾರೆ. ತಂದೆ ತಿಳಿಸುತ್ತಾರೆ - ನಾನು ಕಲ್ಪ- ಕಲ್ಪದಲ್ಲೂ ಸಂಗಮಯುಗದಲ್ಲಿ ಬರುತ್ತೇನೆ. ಯುಗ-ಯುಗದಲ್ಲಿ ಅಲ್ಲ. ಯುಗ-ಯುಗದಲ್ಲಿ ಬರುತ್ತಾರೆ ಎಂದು ತಪ್ಪು ಬರೆದಿದ್ದಾರೆ. ಯಾವುದೆಲ್ಲಾ ಶಾಸ್ತ್ರ ಇತ್ಯಾದಿಗಳು ಇದೆಯೋ ಅದೆಲ್ಲಾ ಭಕ್ತಿಮಾರ್ಗದಾಗಿದೆ. ಆದರೆ ಇದು ಅನಾದಿ ಅಲ್ಲ. ತಂದೆಯು ತಿಳಿಸುತ್ತಾರೆ - ಈ ಸಾಗರ ಮತ್ತು ನದಿಗಳು ಅನಾದಿಯಿಂದ ಇದೆ. ಬಾಕಿ ಭಕ್ತಿ ಅನಾದಿ ಅಲ್ಲ. ತಮಗೆ ಗೊತ್ತಿದೆ - ಸತ್ಯ-ಶ್ರೇತಾಯುಗದಲ್ಲಿ ಭಕ್ತಿ ಇರುವುದಿಲ್ಲ. ಭಕ್ತಿ ದ್ವಾಪರಯುಗದಿಂದ ಪ್ರಾರಂಭವಾಗುತ್ತದೆ. ಯಾವ ಪಾರಲೌಕಿಕ ತಂದೆ ಜ್ಞಾನಸಾಗರರಾಗಿದ್ದಾರೋ ಅವರೇ ಈ ಬ್ರಹ್ಮಾರವರ ಮೂಲಕ ಕುಳಿತು ಜ್ಞಾನವನ್ನು ಹೇಳುತ್ತಾರೆ. ಸೂಕ್ಷ್ಮವತನದಲ್ಲಂತೂ ಹೇಳುವುದಿಲ್ಲ, ತಂದೆ ಇಲ್ಲಿಯೇ ಸಮ್ಮುಖದಲ್ಲಿ ಕುಳಿತು ತಿಳಿಸುತ್ತಾರೆ, ಅದಕ್ಕಾಗಿಯೇ ಗಾಯನವಿದೆ ದೂರದೇಶದಲ್ಲಿ ಇರುವಂತಹವರು..... ನಾವೆಲ್ಲಾ ಆತ್ಮಗಳು ಸಹೋದರರಾಗಿದ್ದೇವೆ ಎಂದು ತಮಗೆ ಗೊತ್ತಿದೆ. ಅಲ್ಲಿ ಹಾಡುವಂತಹವರಿಗೆ ಏನೂ ಗೊತ್ತಿಲ್ಲ. ತಾವು ಪ್ರಯಾಣಿಕರಾಗಿದ್ದೀರಿ, ಪಾತ್ರ ಮಾಡಲು ಇಲ್ಲಿಗೆ ದೂರದೇಶದಿಂದ ಬಂದಿದ್ದೀರಿ. ಇದು ಕರ್ಮಕ್ಷೇತ್ರವೆಂದು ತಮಗೆ ಗೊತ್ತಿದೆ. ಇಲ್ಲಿ ಸೋಲು ಹಾಗೂ ಗೆಲುವಿನ ಆಟವಿದೆ. ಇದೂ ಸಹ ತಂದೆಯೇ ತಿಳಿಸುತ್ತಾರೆ. ಶಾಂತಿ ಸಿಗಲಿ ಎಂದು ಎಲ್ಲಾ ಮನುಷ್ಯರು ಬಯಸುತ್ತಾರೆ. ಶಾಂತಿ ಎಂದು ಮುಕ್ತಿಧಾಮಕ್ಕೆ ಹೇಳುವುದಿಲ್ಲ. ಇಲ್ಲಿ ಇದ್ದುಕೊಂಡೇ ಶಾಂತಿಯನ್ನು ಬೇಡುತ್ತಾರೆ. ಆದರೆ ಇಲ್ಲಂತೂ ಮನಸ್ಸಿಗೆ ಶಾಂತಿ ಸಿಗಲು ಸಾಧ್ಯವಿಲ್ಲ. ಸನ್ಯಾಸಿಗಳು ಶಾಂತಿಗಾಗಿ ಕಾಡಿಗೆ ಹೊರಟು ಹೋಗುತ್ತಾರೆ. ನಾವಾತ್ಮಗಳಿಗೆ ಶಾಂತಿ ನಿರಾಕಾರಿ ಜಗತ್ತಿನಲ್ಲೇ ಸಿಗುತ್ತದೆ ಎಂಬ ವಿಚಾರ ಅವರಿಗೆ ಗೊತ್ತಿಲ್ಲ. ಅವರು ತಿಳಿಯುತ್ತಾರೆ - ಆತ್ಮ ಬ್ರಹ್ಮ ಅಥವಾ ಪರಮಾತ್ಮನಲ್ಲಿ ಲೀನವಾಗುತ್ತದೆ ಎಂದು. ಆತ್ಮದ ಸ್ವಧರ್ಮವೇ ಶಾಂತಿ ಎಂಬುದೂ ಸಹ ಅವರಿಗೆ ಗೊತ್ತಿಲ್ಲ. ಇದನ್ನು ಆತ್ಮವೇ ಮಾತನಾಡುತ್ತದೆ. ಆತ್ಮ ಇರುವುದೂ ಸಹ ಶಾಂತಿಧಾಮದಲ್ಲಿ. ಅದಕ್ಕೆ ಅಲ್ಲಿಯೇ ಶಾಂತಿ ಸಿಗುತ್ತದೆ. ಈ ಸಮಯದಲ್ಲಿ ಎಲ್ಲರಿಗೂ ಶಾಂತಿ ಬೇಕಾಗಿದೆ. ಯಾವುದೇ ಸನ್ಯಾಸಿಗಳು ಸುಖಕ್ಕೆ ಮಾನ್ಯತೆ ಕೊಡುವುದಿಲ್ಲ. ನಂದನೆ ಮಾಡುತ್ತಾರೆ ಏಕೆಂದರೆ ಸತ್ಯ-ಶ್ರೇತಾಯುಗದಲ್ಲೂ ಸಹ ಕಂಸ-ಜರಾಸಂಧ ಇವರೆಲ್ಲಾ ಇದ್ದರು ಎಂದು ಶಾಸ್ತ್ರದಲ್ಲಿ ತೋರಿಸಿದ್ದಾರೆ. ಲಕ್ಷ್ಮೀ-ನಾರಾಯಣರನ್ನು ಮರೆತಿದ್ದಾರೆ. ತಮೋಪ್ರಧಾನ ಬುದ್ಧಿಯಾಗಿದೆ. ತಂದೆಯು ಹೇಳುತ್ತಾರೆ - ನಾನು ನಿರಾಕಾರನಾಗಿದ್ದೇನೆ. ಪರಮಾತ್ಮ ನಾಮ ರೂಪದಿಂದ ಭಿನ್ನ ಎಂದು ಅವರು ಹೇಳುತ್ತಾರೆ. ಒಂದುಕಡೆ ಮಹಿಮೆ ಮಾಡುತ್ತಾರೆ ಮತ್ತೆ ಹೇಳುತ್ತಾರೆ ಸರ್ವವ್ಯಾಪಿ ಎಂದು. ಯಾವಾಗ ನಾಮ ರೂಪದಿಂದ ಭಿನ್ನ ಅಂದಮೇಲೆ ಸರ್ವವ್ಯಾಪಿ ಹೇಗೆ ಆಗುತ್ತಾರೆ. ಆತ್ಮಕ್ಕೂ ಸಹ ರೂಪವಿದೆ. ಆತ್ಮ ನಾಮ-ರೂಪದಿಂದ ಭಿನ್ನ ಎಂದು ಯಾರೂ ಹೇಳಲು ಸಾಧ್ಯವಿಲ್ಲ. ಹೇಳುತ್ತಾರೆ - ಭೃಕುಟಿಯ ಮಧ್ಯದಲ್ಲಿ..... ಅಂದಮೇಲೆ ಆತ್ಮವೇ ಒಂದು ದೇಹವನ್ನು ಬಿಟ್ಟು ಇನ್ನೊಂದನ್ನು ಪಡೆಯುತ್ತದೆ. ಪರಮಾತ್ಮ ಪುನರ್ಜನ್ಮವನ್ನು ಪಡೆಯುವುದಿಲ್ಲ. ಮನುಷ್ಯನೇ ಜನನ-ಮರಣದಲ್ಲಿ ಬರುತ್ತಾನೆ. ಇದು ನಿಮ್ಮ ವಿದ್ಯೆಯಾಗಿದೆ. ವಿದ್ಯೆಯಲ್ಲಿ ಗಂಟೆ ಇತ್ಯಾದಿಗಳನ್ನು ಬಾರಿಸುವುದಿಲ್ಲ. ನಿಮ್ಮ ವಿದ್ಯೆ ಬೆಳಗಿನ ಸಮಯವಿರುತ್ತದೆ. ಆ ಸಮಯದಲ್ಲಿ ಮನುಷ್ಯರು ಮಲಗಿರುತ್ತಾರೆ. ವಾಸ್ತವಿಕವಾಗಿ ನೀವು ಹಾಡು ಹಾಕುವ ಅವಶ್ಯಕತೆಯೂ ಇಲ್ಲ. ನಾವಂತೂ ಶಬ್ದದಿಂದ ಭಿನ್ನರಾಗುತ್ತೇವೆ. ಇದಂತೂ ಎಲ್ಲರನ್ನೂ ಏಳಿಸಲು ಹಾಕಲಾಗುತ್ತದೆ. ಮುರಳಿಯನ್ನು ಓದಲು ಅಥವಾ ಕೇಳುವುದರಲ್ಲಿ ಶಬ್ದ ಹೊರಗಡೆ ಹೋಗುವುದಿಲ್ಲ. ವಿದ್ಯೆಯಲ್ಲಿ ಶಬ್ದ ಇರುವುದೇ ಇಲ್ಲ. ತಂದೆ ಕುಳಿತು ಮಂತ್ರವನ್ನು ಕೊಡುತ್ತಾರೆ - ಮಕ್ಕಳೇ ಶಾಂತವಾಗಿದ್ದು ನನ್ನನ್ನು ನೆನಪು ಮಾಡಿ. ಇಲ್ಲಿ ಒಬ್ಬೊಬ್ಬರಿಗೂ ಕಿವಿಯಲ್ಲಿ ಮಂತ್ರ ಹೇಳಲು ಯಾವುದೇ ಗುರುಗಳು ಇಲ್ಲ. ಅಲ್ಲಿ

ಹೇಳುತ್ತಾರೆ - ಮಂತ್ರವನ್ನು ಯಾರಿಗೂ ಹೇಳಬಾರದು ಎಂದು. ಇಲ್ಲಂತೂ ಆ ಮಾತು ಇಲ್ಲ. ಬಾಬಾ ಜ್ಞಾನಸಾಗರರಾಗಿದ್ದಾರೆ.

ಇದು ಗೀತಾಪಾಠಶಾಲೆಯಾಗಿದೆ. ಅಂದಮೇಲೆ ಪಾಠಶಾಲೆಯಲ್ಲಿ ಮಂತ್ರ ಕೊಡಲಾಗುತ್ತದೆ. ತಾವು ಯಾರಿಗಾದರೂ ತಿಳಿಸುವಾಗ ಹಾಡನ್ನು ಹಾಕುತ್ತೀರೇನು? ಇಲ್ಲ. ಕಾಣಿಸಿನಲ್ಲೂ ಸಹ ಹಾಗೆಯೇ ತಿಳಿಸಬೇಕು. ಚಿತ್ರವೂ ಸಹ ಮುಂದಿದೆ. ಇಂಗ್ಲೆಂಡ್ ಎಲ್ಲಿದೆ, ನೇಪಾಳ ಎಲ್ಲಿದೆ ಎಂದು ಯಾರು ಎಲ್ಲಿಯ ತನಕ ನಕ್ಷೆ ನೋಡುವುದಿಲ್ಲವೋ ಅಲ್ಲಿಯ ತನಕ ಗೊತ್ತಾಗುವುದಿಲ್ಲ. ಒಂದುವೇಳೆ ನಕ್ಷೆ ನೋಡಿದರೆ ಬುದ್ಧಿಯಲ್ಲಿ ಬರುತ್ತದೆ. ತಾವು ಮಕ್ಕಳಿಗೂ ಸಹ ಚಿತ್ರಗಳಲ್ಲಿ ಪೂರ್ಣ ದ್ರಾವ್ಯದ ರಹಸ್ಯವನ್ನು ತಿಳಿಸಲಾಗಿದೆ. ಈ ಜ್ಞಾನ ಆ ರೀತಿ ಇದೆ - ಚಿತ್ರಗಳು ಇಲ್ಲದಿದ್ದರೂ ಸಹ ತಿಳಿಸಬಹುದು. ಮನುಷ್ಯರಿಗೆ ಭಗವಂತನ ಬಗ್ಗೆ ಏನೂ ಸಹ ಗೊತ್ತಿಲ್ಲ. ಕಲ್ಪದ ಆಯಸ್ಸನ್ನು ಬಹಳ ಉದ್ದ ಮಾಡಿದ್ದಾರೆ. ಈಗ ತಮಗೆ ತಂದೆ ತಿಳಿಸಿದ್ದಾರೆ. ತಾವು ಅನ್ಯರಿಗೆ ತಿಳಿಸಬೇಕಾಗುತ್ತದೆ. ನಾಲ್ಕು ಯುಗಗಳ ನಾಲ್ಕು ಭಾಗವನ್ನು ಮಾಡಿ ನಂತರ ಅರ್ಧ-ಅರ್ಧ ಮಾಡಬೇಕು. ಅರ್ಧದಲ್ಲಿ ಹೊಸ ಜಗತ್ತು ಅರ್ಧದಲ್ಲಿ ಹಳೆಯ ಜಗತ್ತು. ಹೊಸ ಜಗತ್ತಿನ ಆಯಸ್ಸು ದೊಡ್ಡದೇನಲ್ಲ. ಯಾವುದಾದರೂ ಮನೆ ಆಯಸ್ಸು 50 ವರ್ಷವಿದ್ದರೆ ಅರ್ಧದಲ್ಲಿ ಹಳೆಯದು ಎಂದು ಹೇಳಬಹುದು. ಪ್ರಪಂಚದೂ ಸಹ ಹಾಗೆಯೇ. ಈ ಎಲ್ಲಾ ಮಾತುಗಳನ್ನು ಮಕ್ಕಳಿಗೆ ತಂದೆಯೇ ತಿಳಿಸುತ್ತಾರೆ. ಇದರಲ್ಲಿ ಹಾಡುವ ಅಥವಾ ಕವಿತೆ ಇತ್ಯಾದಿಗಳನ್ನು ಹೇಳುವ ಅವಶ್ಯಕತೆ ಇಲ್ಲ. ನಾವು ಸಂಗಮಯುಗದ ಬ್ರಾಹ್ಮಣರ ಸಂಪ್ರದಾಯ ಸಂಪೂರ್ಣ ಭಿನ್ನವಾಗಿದೆ. ಸಂಗಮಯುಗ ಎಂದು ಯಾವುದಕ್ಕೆ ಹೇಳಲಾಗುತ್ತದೆ, ಸಂಗಮದಲ್ಲಿ ಏನಾಗುತ್ತದೆ, ಇದು ಯಾರಿಗೂ ಸಹ ಗೊತ್ತಿಲ್ಲ. ದೂರದೇಶದಲ್ಲಿ ಇರುವ ತಂದೆ ಪತಿತ ಜಗತ್ತಿನಲ್ಲಿ ಬಂದಿದ್ದಾರೆ ಎಂಬುದು ತಮಗೆ ಗೊತ್ತಿದೆ. ಬ್ರಹ್ಮ-ವಿಷ್ಣು-ಶಂಕರರದು ದೂರದೇಶವಲ್ಲ. ಶಿವಬಾಬಾ ಹಾಗೂ ಆತ್ಮಗಳದ್ದು ದೂರ ದೇಶವಾಗಿದೆ. ನಾವೆಲ್ಲಾ ನಿರಾಕಾರಿ ಜಗತ್ತಿನಲ್ಲಿ ಇರುವಂತಹವರು. ಮೊದಲು ನಿರಾಕಾರಿ ಜಗತ್ತು ನಂತರ ಆಕಾರಿ ಮತ್ತು ಸಾಕಾರಿ. ನಿರಾಕಾರಿ ಜಗತ್ತಿನಿಂದ ಮೊಟ್ಟ ಮೊದಲು ದೇವೀ-ದೇವತಾ ಧರ್ಮದ ಆತ್ಮಗಳು ಬರುತ್ತಾರೆ. ಮೊದಲು ಸೂರ್ಯವಂಶೀ ಮನೆತನ ಇಲ್ಲಿ ಇತ್ತು ನಂತರ ಚಂದ್ರವಂಶೀ ಮನೆತನದ ಆತ್ಮಗಳು ಬರುತ್ತಾರೆ. ಸೂರ್ಯವಂಶದವರು ಇದ್ದಾಗ ಚಂದ್ರವಂಶದವರು ಇರುವುದಿಲ್ಲ. ಚಂದ್ರವಂಶದವರು ಇದ್ದಾಗ ಸೂರ್ಯವಂಶದವರು ಹಿಂದೆ ಇದ್ದರು. ಲಕ್ಷ್ಮೀ-ನಾರಾಯಣರ ಪಾತ್ರ ಕಳೆದು ಹೋಯಿತು ಎಂದು ಶ್ರೇತಾಯುಗದಲ್ಲಿ ಹೇಳಬಹುದು. ನಾವೇ ನಂತರ ವೈಶ್ವರು, ಶೂದ್ರರು ಆಗುತ್ತೇವೆ ಎಂದು ಹೇಳುವುದಿಲ್ಲ. ಈ ಜ್ಞಾನ ತಮಗೆ ಇದೆ. ತಂದೆ ತಮಗೆ ಚಕ್ರದ ರಹಸ್ಯವನ್ನು ತಿಳಿಸಿದ್ದಾರೆ. ಭಲೆ ಅವರು ತ್ರಿಮೂರ್ತಿಯನ್ನು ಮಾಡುತ್ತಾರೆ. ಆದರೆ ಶಿವನನ್ನು ತೋರಿಸುವುದಿಲ್ಲ. ಶಿವನನ್ನು ತಿಳಿದುಕೊಂಡರೆ ಚಕ್ರವನ್ನೂ ಸಹ ತಿಳಿಯುತ್ತಾರೆ. ಶಿವನನ್ನು ತಿಳಿಯದ ಕಾರಣ ಚಕ್ರವನ್ನೂ ತಿಳಿದಿಲ್ಲ. ಗಾಯನ ಮಾಡುತ್ತಾರೆ - ದೂರದೇಶದಲ್ಲಿ ಇರುವಂತಹವರು..... ಭಗವಂತನೇ ಪತಿತಪಾವನ ಎನ್ನುವುದು ಗೊತ್ತಿಲ್ಲ. ನಮ್ಮದು ಬಹಳ ದೊಡ್ಡ ಯಜ್ಞವಾಗಿದೆ ಎಂದು ತಮಗೆ ಗೊತ್ತಿದೆ. ಆ ಯಜ್ಞದಲ್ಲಿ ಎಳ್ಳು, ಗೋದಿ ಹಾಕುತ್ತಾರೆ. ಇದು ರಾಜಶ್ವ ಅಶ್ವಮೇಧ ರುದ್ರ ಜ್ಞಾನ ಯಜ್ಞವಾಗಿದೆ. ಈ ಯಜ್ಞದಲ್ಲಿ ಪೂರ್ಣ ಹಳೆಯ ಜಗತ್ತಿನ ಸಾಮಾನುಗಳೆಲ್ಲವೂ ಸ್ವಾಹಾ ಆಗಬೇಕು. ಯಾರು ರಾಜ್ಯ ಪಡೆಯಬೇಕೋ ಅವರೇ ಪೂರ್ಣ ಯೋಗದಲ್ಲಿ ಇರುತ್ತಾರೆ. ಬೆಳ್ಳಿಯುಗದಲ್ಲೂ 2 ಕಲೆ ಕಡಿಮೆ ಎಂದು ಹೇಳಲಾಗುತ್ತದೆ. ಮೊದಲು 1,250 ವರ್ಷ ಸತ್ಯಯುಗದ್ದಾಗಿ ಇರುತ್ತದೆ. 625 ವರ್ಷದಲ್ಲಿ 1 ಕಲೆ ಕಡಿಮೆ ಆಗುತ್ತದೆ, ಇಳಿಯುವ ಕಲೆ ತಾನೇ! ಶ್ರೇತಾಯುಗದಲ್ಲಿ ಇನ್ನಷ್ಟು ತುಕ್ಕು ಹಿಡಿಯುತ್ತದೆ. ಈಗ ತಾವು ಮಕ್ಕಳಿಗೆ ತಿಳಿಸಲಾಗುತ್ತದೆ - ತಂದೆಯ ಜೊತೆ ತಾವು ಎಷ್ಟು ಬುದ್ಧಿಯೋಗವನ್ನು ಇಡುತ್ತೀರೋ ಅಷ್ಟು ತುಕ್ಕು ಹೊರಟು ಹೋಗುತ್ತದೆ. ಇಲ್ಲವೆಂದರೆ ಶಿಕ್ಷೆಯನ್ನು ಅನುಭವಿಸಿ ನಂತರ ಬೆಳ್ಳಿಯುಗಕ್ಕೆ ಬರುತ್ತೀರಿ. ಕೃಷ್ಣನನ್ನು ಎಲ್ಲರೂ ಪ್ರೀತಿ ಮಾಡುತ್ತಾರೆ, ಉಯ್ಯಾಲೆಯಲ್ಲಿ ತೂಗುತ್ತಾರೆ. ರಾಮನನ್ನು ತೂಗುವುದಿಲ್ಲ. ಲಕ್ಷ್ಮೀನಾರಾಯಣರೇ ಬಾಲ್ಯದಲ್ಲಿ ರಾಧೆ-ಕೃಷ್ಣರು ಎಂದು ಯಾರಿಗೂ ಗೊತ್ತಿಲ್ಲ. ರಾಧೆ-ಕೃಷ್ಣರ ಮೇಲೆ ಬಹಳ ದೋಷ ಹಾಕುತ್ತಾರೆ. ಲಕ್ಷ್ಮೀ-ನಾರಾಯಣರ ಮೇಲೆ ಯಾವುದೇ ದೋಷವಿಲ್ಲ. ಕೃಷ್ಣನಂತೂ ಚಿಕ್ಕ ಮಗುವಾಗಿದ್ದಾನೆ. ಮಗು ಹಾಗೂ ಮಹಾತ್ಮರನ್ನು ಸಮಾನರೆಂದು ಹೇಳುತ್ತಾರೆ. ಮಹಾತ್ಮರಂತೂ ಸನ್ಯಾಸ ಮಾಡುತ್ತಾರೆ, ಸನ್ಯಾಸ ಮಾಡಲು ಕೃಷ್ಣ ಪತಿತನಲ್ಲ. ಚಿಕ್ಕ ಮಗು ಪವಿತ್ರವಾಗಿರುತ್ತದೆ. ಆದ್ದರಿಂದ ಅದನ್ನು ಎಲ್ಲರೂ ಪ್ರೀತಿ ಮಾಡುತ್ತಾರೆ. ಮೊದಲು ಸತೋಪಧಾನ ನಂತರ ಸತೋ-ರಜೋ-ತಮೋದಲ್ಲಿ ಬರುತ್ತದೆ. ಕೃಷ್ಣನನ್ನು ಎಲ್ಲರೂ ಬಹಳ ನೆನಪು ಮಾಡುತ್ತಾರೆ. ಬಾಬಾರವರ ಮನ್ಮಾಭಾವ ಮಂತ್ರ ಬಹಳ ಪ್ರಸಿದ್ಧವಾಗಿದೆ. ಆತ್ಮಾಭಿಮಾನಿಗಳಾಗಿ ದೇಹದ ಎಲ್ಲಾ ಧರ್ಮಗಳನ್ನು ಬಿಡಿ. ಈ ಜ್ಞಾನವನ್ನು ತಾವು ಯಾವುದೇ ಧರ್ಮದವರಿಗೂ ಕೊಡಬಹುದು. ಪಾರಲೌಕಿಕ ತಂದೆ ಹೇಳುತ್ತಾರೆ ಅಲ್ಲಾನನ್ನು ನೆನಪು ಮಾಡಿ. ಆತ್ಮ ಅಲ್ಲಾನ ಮಗುವಾಗಿದೆ. ಯಾವಾಗ ಅಲ್ಲಾ ಎಂದು ಹೇಳುತ್ತೀರಿ ಎಂದಮೇಲೆ ಅವಶ್ಯವಾಗಿ ಆತ್ಮನ ತಂದೆ ನಿರಾಕಾರ ಆಗಿದ್ದಾರೆ. ಅವರನ್ನೇ ಎಲ್ಲರೂ ನೆನಪು ಮಾಡುತ್ತಾರೆ. ಅಲ್ಲಾ ಎಂದು ಹೇಳುವುದರಿಂದ ಎಲ್ಲರ ದೃಷ್ಟಿ ಮೇಲೆ ಹೋಗುತ್ತದೆ. ಬುದ್ಧಿಯಲ್ಲಿ ಬರುತ್ತದೆ - ಅಲ್ಲಾ ಮೇಲಿದ್ದಾರೆಂದು. ಇದು ಸಾಕಾರ ಸೃಷ್ಟಿಯಾಗಿದೆ, ನಾವು ಅಲ್ಲಿಯ ನಿವಾಸಿಗಳು.

ತಂದೆ ಹೇಳುತ್ತಾರೆ - ನಾನೂ ಸಹ ಪ್ರಯಾಣಿಕನಾಗಿದ್ದೇನೆ, ತಾವೂ ಸಹ ಪ್ರಯಾಣಿಕರು ಆಗಿದ್ದೀರಿ. ಆದರೆ ತಾವು ಪ್ರಯಾಣಿಕರು ಪುನರ್ಜನ್ಮದಲ್ಲಿ ಬರುತ್ತೀರಿ, ನಾನು ಪುನರ್ಜನ್ಮದಲ್ಲಿ ಬರುವುದಿಲ್ಲ. ನಾನು ತಮ್ಮನ್ನು ಭೀ-ಭೀ ಪುನರ್ಜನ್ಮದಿಂದ ಬಿಡಿಸುತ್ತೇನೆ. ಈ ರಾವಣರಾಜ್ಯದಲ್ಲಿ ತಾವು ಬಹಳ ದುಃಖಿಗಳಾಗಿದ್ದೀರಿ ಅದಕ್ಕಾಗಿಯೇ ನನ್ನನ್ನು ಕರೆಯುತ್ತೀರಿ. ತಂದೆ ಎಷ್ಟು ಒಳ್ಳೊಳ್ಳೆಯ ಮಾತುಗಳನ್ನು ತಮಗೆ ತಿಳಿಸುತ್ತಾರೆ - ಮಕ್ಕಳೇ ಈಗ ಆಟ ಪೂರ್ಣವಾಗುತ್ತದೆ. ಇಲ್ಲಿ ಬಹಳ ದುಃಖವಿದೆ. ಪ್ರತಿಯೊಂದು ವಸ್ತುವಿನ ಬೆಲೆ ಜಾಸ್ತಿ ಆಗಿದೆ. ಮತ್ತೆ ಇದು ಕಡಿಮೆ ಆಗುತ್ತದೇನು? ಮೊದಲು ಬೆಲೆ ಕಡಿಮೆ ಇತ್ತು. ಎಲ್ಲರ ಬಳಿ ದವಸ ಧಾನ್ಯಗಳೆಲ್ಲವೂ ಬಹಳ

ಇರುತ್ತಿತ್ತು. ಸತ್ಯಯುಗಕ್ಕೆ ಸ್ವರ್ಣಮಯುಗ ಎಂದು ಹೇಳಲಾಗುತ್ತದೆ. ಚಿನ್ನದ ನಾಣ್ಯ ಇತ್ತು. ಅಲ್ಲಿ ಚಿನ್ನವೇ ಚಿನ್ನವಿರುತ್ತದೆ. ಬೆಳ್ಳಿಯೂ ಇರುವುದಿಲ್ಲ. ಅಲ್ಲಿ ಬಜಾರ್ ಬಹಳ ಆಕರ್ಷಣೀಯವಾಗಿ ಇರುತ್ತದೆ. ವಜ್ರ ವೈಡೂರ್ಯ ಏನೆಲ್ಲಾ ತೊಟ್ಟುಕೊಳ್ಳುತ್ತಾರೆ! ಅಲ್ಲಿ ವಜ್ರ ವೈಡೂರ್ಯಗಳದೇ ಆಟ ನಡೆಯುತ್ತದೆ. ಜಮೀನು ತುಂಬಾ ಇರುತ್ತದೆ. ಇಲ್ಲಿ ಅಮೆರಿಕಾದಲ್ಲಿ ದವಸ ಜಾಸ್ತಿ ಇರುತ್ತದೆ, ಅದನ್ನು ಅವರು ಸುಟ್ಟು ಹಾಕುತ್ತಾರೆ. ಈಗಂತೂ ಅವರ ಬಳಿ ಯಾವುದು ಉಳಿಯುತ್ತದೋ ಅದನ್ನು ಮಾರಾಟ ಮಾಡುತ್ತಾರೆ. ಭಾರತಕ್ಕೆ ದಾನ ಮಾಡುತ್ತಾರೆ. ಭಾರತದ ಗತಿ ನೋಡಿ ಏನಾಯಿತು? ತಂದೆಯು ತಿಳಿಸುತ್ತಾರೆ - ನಾನು ನಿಮಗೆ ಎಷ್ಟೊಂದು ರಾಜ್ಯಭಾಗ್ಯವನ್ನು ನೀಡಿದ್ದೆ, ಭಾರತದ ದೇವೀ-ದೇವತಾ ಧರ್ಮ ಬಹಳ ಸುಖ ಕೊಡುತ್ತದೆ. ಸ್ವರ್ಣಮಯುಗ ಎಂದು ಅದಕ್ಕೆ ಹೇಳಲಾಗುತ್ತದೆ. ಮೊಹಮ್ಮದ್ ಗಜನಿ ಎಷ್ಟೊಂದು ವಜ್ರವೈಡೂರ್ಯಗಳ ಮಾಲೆಯನ್ನು ಲೂಟಿ ಮಾಡಿಕೊಂಡು ಒಂಟೆಗಳ ಮೇಲೆ ತುಂಬಿಕೊಂಡು ಹೋದ. ಎಷ್ಟು ಮಾಲನ್ನು ತೆಗೆದುಕೊಂಡು ಹೋಗಿರಬಹುದು? ಯಾರಾದರೂ ಲೆಕ್ಕ ಮಾಡಬಹುದೇ? ಈಗ ತಾವು ಮತ್ತೆ ಮಾಲೀಕರಾಗುತ್ತಿದ್ದೀರಿ. ಒಬ್ಬ ಪ್ರಯಾಣಿಕ ಮಾತ್ರ ಪೂರ್ಣ ಜಗತ್ತನ್ನು ಸುಂದರ ಮಾಡುತ್ತಾರೆ. ಸ್ಮಶಾನವನ್ನು ಬದಲಾಯಿಸಿ ಫರಿಸ್ತಾನ ಮಾಡುತ್ತಾರೆ. ಇಲ್ಲಿ ತಾವು ಮಕ್ಕಳು ರಿಫ್ರೆಷ್ ಆಗಲು ಬಂದಿದ್ದೀರಿ. ಪ್ರಯಾಣಿಕನನ್ನು ನೆನಪು ಮಾಡುತ್ತೀರಿ. ತಾವೂ ಸಹ ಪ್ರಯಾಣಿಕರಾಗಿದ್ದೀರಿ. ಇಲ್ಲಿ ಬಂದು ಪಂಚ ತತ್ವಗಳ ದೇಹವನ್ನು ಪಡೆದಿದ್ದೀರಿ. ಸೂಕ್ಷ್ಮವತನದಲ್ಲಿ ಪಂಚತತ್ವಗಳು ಇರುವುದಿಲ್ಲ. ಎಲ್ಲಿಗೆ ತಾವು ಪಾತ್ರವನ್ನು ಮಾಡಲು ಬಂದಿದ್ದೀರೋ ಅಲ್ಲಿ ಪಂಚತತ್ವಗಳು ಇರುತ್ತವೆ. ನಮ್ಮ ನಿಜ ದೇಶ ಅದಾಗಿದೆ. ಈ ಸಮಯದಲ್ಲಿ ಆತ್ಮ ಪತಿತವಾಗಿದೆ. ಆದ್ದರಿಂದ ತಂದೆಯನ್ನು ಕರೆಯುತ್ತಾರೆ ತಾವು ಬನ್ನಿ ಬಂದು ನಮ್ಮನ್ನು ಪಾವನ ಮಾಡಿ. ರಾವಣ ನಮ್ಮನ್ನು ಪತಿತ ಮಾಡಿ ಕಪ್ಪು ಮಾಡಿದ್ದಾನೆ. ರಾವಣ ಬಂದಾಗಲಿಂದ ನಾವು ಪತಿತರಾಗಿದ್ದೇವೆ. ನಾವು ಪಾವನರಾಗಿದ್ದೇವು ಅದಕ್ಕಾಗಿಯೇ ನೆನಪು ಮಾಡುತ್ತೇವೆ ಹೇ! ಪತಿತ ಪಾವನ ಬನ್ನಿ ಎಂದು. ಇದಂತೂ ಅವಶ್ಯವಾಗಿ ನಮಗೆ ಗೊತ್ತಿದೆ. ಯಾರೋ ಇರುವುದರಿಂದಲೇ ನಾವು ಕರೆಯುತ್ತೇವೆ. ಮಕ್ಕಳು ಓ! ಗಾಡ್ ಫಾದರ್ ಎಂದು ತಂದೆಯನ್ನು ಕರೆಯುತ್ತಾರೆ. ಅವರ ಹೆಸರೇ ಆಗಿದೆ ಸ್ವರ್ಗದ ರಚಯಿತ ಎಂದು. ಅಂದಮೇಲೆ ಅವಶ್ಯವಾಗಿ ಸ್ವರ್ಗವನ್ನೇ ರಚಿಸುತ್ತಾರೆ. ಬಾಬಾ ತಿಳಿಸುತ್ತಾರೆ - ವಿದ್ಯೆಯಲ್ಲಿ ಗಂಟೆ ಇತ್ಯಾದಿಗಳ ಅವಶ್ಯಕತೆ ಇಲ್ಲ. ತಂದೆ ತಿಳಿಸಿದ್ದಾರೆ - ಕೆಲವು ಒಳ್ಳೊಳ್ಳೆಯ ಹಾಡುಗಳಿವೆ ಅವನ್ನು ತಂದೆಯೇ ಮಾಡಿಸಿದ್ದಾರೆ. ಯಾವಾಗ ಬೇಸರ ಆಗುತ್ತದೋ ಆಗ ತಮ್ಮನ್ನು ತಾವು ರಿಫ್ರೆಷ್ ಮಾಡಿಕೊಳ್ಳಲು ಇಂತಹ ಹಾಡುಗಳನ್ನು ಹಾಕಿ. ಅದರಲ್ಲೂ ಎಷ್ಟು ಶಬ್ದ ಕಡಿಮೆ ಮಾಡುತ್ತಾರೋ ಅಷ್ಟು ಒಳ್ಳೆಯದು. ದೊಡ್ಡ ವ್ಯಕ್ತಿಗಳು ಕಡಿಮೆ ಶಬ್ದ ಮಾಡುತ್ತಾರೆ. ಮುಖದಿಂದ ಸ್ವಲ್ಪ ಮಾತನಾಡಬೇಕು. ರತ್ನಗಳು ಹೊರಬರಬೇಕು. ತಾವು ಈಶ್ವರನ ಮಕ್ಕಳೆಂದಮೇಲೆ ಎಷ್ಟೊಂದು ಘನತೆಯಿಂದ ಇರಬೇಕು, ನಿಮ್ಮಲ್ಲಿ ಎಷ್ಟು ನಶೆ ಇರಬೇಕು. ಎಷ್ಟು ನಶೆ ನಿಮಗೆ ಇರುತ್ತದೋ ಅಷ್ಟು ನಶೆ ರಾಜನ ಮಕ್ಕಳಿಗೂ ಸಹ ಇರುವುದಿಲ್ಲ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತಾ ಬಾಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ಕಾರ.

ಧಾರಣೆಗಾಗಿ ಮುಖ್ಯಸಾರ :

1. ತಮ್ಮನ್ನು ಸದಾ ರಿಫ್ರೆಷ್ ಆಗಿ ಇಟ್ಟುಕೊಳ್ಳಬೇಕು. ಮುಖದಿಂದ ರತ್ನಗಳೇ ಬರಬೇಕು. ಎಂದಾದರೂ ಬೇಸರವಾದಾಗ ಬಾಬಾ ಮಾಡಿಸಿರುವ ಹಾಡುಗಳನ್ನು ಕೇಳಬೇಕು.

2. ಆತ್ಮಾಭಿಮಾನಿಗಳಾಗುವ ಅಭ್ಯಾಸ ಮಾಡಬೇಕು. ನೆನಪಿನಲ್ಲಿ ಇದ್ದು ತುಕ್ಕನ್ನು ತೆಗೆಯುವ ಪುರುಷಾರ್ಥವನ್ನು ಮಾಡಬೇಕು.

ವರದಾನ: ಶಾಂತಿಯ ಶಕ್ತಿಯ ಮುಖಾಂತರ ಅಸಂಭವವನ್ನು ಸಂಭವ ಮಾಡುವಂತಹ ಯೋಗಿತ್ವ ಆತ್ಮ ಭವ. ಶಾಂತಿಯ ಶಕ್ತಿ ಸರ್ವ ಶ್ರೇಷ್ಠ ಶಕ್ತಿಯಾಗಿದೆ ಮತ್ತು ಬೇರೆ ಎಲ್ಲಾ ಶಕ್ತಿಗಳು ಈ ಒಂದು ಶಕ್ತಿಯಿಂದ ಹೊರ ಹೊಮ್ಮಿವೆ. ವಿಜ್ಞಾನದ ಶಕ್ತಿಯೂ ಸಹ ಇದೇ ಶಾಂತಿಯ ಶಕ್ತಿಯಿಂದ ಹೊಮ್ಮಿದೆ. ಶಾಂತಿಯ ಶಕ್ತಿಯ ಮುಖಾಂತರ ಅಸಂಭವವನ್ನೂ ಸಂಭವವನ್ನಾಗಿ ಮಾಡಲು ಸಾಧ್ಯ. ಹೇಗೆ ಪ್ರಪಂಚದವರು ಅಸಂಭವವೆಂದು ಹೇಳುವರು ಅದನ್ನು ನೀವು ಯೋಗಿತ್ವ ಆತ್ಮ ಮಕ್ಕಳಿಗೆ ಸಹಜ ಸಂಭವವಾಗಿದೆ. ಅವರು ಹೇಳುತ್ತಾರೆ - ಪರಮಾತ್ಮ ಬಹಳ ಶ್ರೇಷ್ಠ ಸಾವಿರ ಸೂರ್ಯರಿಗಿಂತಲೂ ತೇಜೋಮಯವಾಗಿದ್ದಾರೆ ಎಂದು, ಆದರೆ ನೀವು ನಿಮ್ಮ ಅನುಭವದಿಂದ ಹೇಳುವಿರಿ-ನಾವಂತೂ ಅವರನ್ನು ಪಡೆದು ಬಿಟ್ಟಿವು ಎಂದು, ಶಾಂತಿಯ ಶಕ್ತಿಯಿಂದ ಸ್ನೇಹದ ಸಾಗರದಲ್ಲಿ ಸಮಾವೇಶವಾಗಿ ಬಿಟ್ಟಿರುವಿರಿ.

ಸೋಲೇಗನ್: ನಿಮಿತ್ತರಾಗಿ ನಿರ್ಮಾಣದ ಕಾರ್ಯ ಮಾಡುವವರೇ ಸತ್ಯವಾದ ಸೇವಾಧಾರಿಯಾಗಿದ್ದಾರೆ.